

શ્રી

મહાવીર સ્વામિના પાંચકલ્યાણકનું
સ્તવન.

॥ પ્રભુ જિન ધરીને અવધારે મુજ વાત ॥ એ દેશી. ॥

સરસ્વતી લગવતી દીઓ મતિ ચંગી, સરસ સુરંગી
પાણુ ॥ તુજ પસાય મયિ ચિત્ત ધરીને, જિન ગુણ રચણની
ખાણુ ॥ ગિર્યા ગુણ વીરજી, ગાઘશું ત્રિભુવન રાય ॥
જશ નામે ધર મંગલ માળા, તસ ધર ખહુ સુખ થાય.
॥ ગિર્યા ॥ ૧ ॥ એ આંકણી ॥ જંબુદ્રીપ ભરતક્ષેત્ર
માંહે, નયર માહણકુંડ ગ્રામ ॥ ઋષભદત્ત વર વિપ્ર વસે
તિહાં, દેવાનંદા તસ પ્રિયા નામ ॥ ગિર્યા ॥ ૨ ॥ સુર
વિમાન વર પુષ્કોત્તરથી, ચાવિ પ્રભુ લીયે અવતર ॥
તવ તે માહણી રચણી મધ્યે, મુપન દેખે દસ ચાર ॥
॥ ગિર્યા ॥ ૩ ॥ ધુરે મયગલ મલપતો દેખે, બીજે વૃષ-
ભ વિશાળ ॥ ત્રીજે કેશરી, ચોથે લક્ષ્મી, પાંચમે કુસૂમ-
ની માળ ॥ ગિર્યા ॥ ૪ ॥ ચંદ્ર, સુરજ, ધ્વજ, કળશ,
પદમસર, દેખે દેવવિમાન ॥ રચણુરેલ રચણાયરરાજે, ચૌદમે
અગ્નિ પ્રધાન ॥ ગિર્યા ॥ ૫ ॥ આનંદભર જાગી સા
સુંદરી, કંતને કહે પરભાત ॥ સુણીય વિપ્ર કહે તુમ મુત

(૨) મહાવીર સ્વામિનું સ્તવન.

હોશે, ત્રિભુવન માંહે વિખ્યાત ॥ ગિર્યાં ॥ ૬ ॥ અતિ
અભિમાન કીયો મરીયત્ય ભવેં, ભવિ ભુઓ કર્મ વિચા-
ર ॥ તાત સુતાવર તિહાં થયા કુંવર, વળી નિચ કુળે અ-
વતાર ॥ ગિર્યાં ॥ ૭ ॥ ઇશુ અવસર ઇંદ્રાસન ડોલે,
નાંણુ કરી હરી જોય ॥ માહણી કુળે જગગુરુ પેખી, નમી
કહે અધટું હોય ॥ ગિર્યાં ॥ ૮ ॥ તતક્ષણ હરણીગ-
મેષી તેડાવી, મોકલીઓ તેણે ઠામ ॥ માહણી ગર્ભ અને
ત્રિસલાનો, બિહુ બદલી સૂર જાય ॥ ગિર્યાં ॥ ૯ ॥
વળી નિશિભર એ દેવનંદા, દેખે એ સુપન અસાર ॥
જાણે એ સુપન ત્રિસલા કર ચઢિયાં, જઇ કહે નિજ ભર-
તાર ॥ ગિર્યાં ॥ ૧૦ ॥ કંત કહે તું દુઃખ હર સુંદરી, મુજ
મન અચરિજ એહ ॥ મરધલ માંહે કટપદુમ દીઠો, આજ
સ સય ટળ્યો તેહ ॥ ગિર્યાં ॥ ૧૧ ॥

॥ ઢાળ ૨ જી. ॥

નયરી ક્ષત્રિયકુંડ નરપતિ, સિદ્ધારથ ભલોએ ॥
આણુ ન ખડે તસ તણી, જગ જસ નિરમલોએ ॥ ત-
સ પટરાણી ત્રિસલા સતી, કુળે જગપતીએ ॥ પરમ
હરથ હૃદયડે ધરી, ઠવિયા સુરપતિએ ॥ ૧ ॥ સુખ સજ્જા
એ દેવી પોઢીયાં, ચૈદ સુપન લહેએ ॥ જાગતિ જિન
ગુણ સમરતિ, હરખતિ ગહ ગહેએ ॥ ૨ ॥ રાજ હંસ ગ-
તિ ચાલતી, પિયુ કને આવતીએ ॥ પ્રહ ઉગમતે સુરકે,

બિનવે નિજ પતિએ ॥ ૩ ॥ વાત સુણી રાય રંછ્યા,
 પંડિત તેડીયાએ ॥ તેણે શુભ સુપન વિચારવા, પુસ્તક
 છોડીયાએ ॥ ગ્રાસે મધુરો વાણ કે, ગુણનિધિ સુત હોસે-
 એ ॥ સુખ સંપત્તિ ધરે વાધશે, સંકટ ભાજસેએ ॥ ૪ ॥
 પંડિતને રાય તુચ્છીયા, લચ્છી દોયે ધણીએ ॥ કહે એહ
 વાણી સફળ હોજ્યો, અમને તુમ તણીએ ॥ નિજપદ પંડિ-
 ત સંચર્યા, રાય સુખે રહેએ ॥ દેવી ઉદર ગર્ભ વાધતો,
 શુભ દોહલા લહેએ ॥ ૫ ॥ માત ભકિત જિનપતિ કરે,
 ગર્ભ હાસે નહીંએ ॥ સાત માસ વોલી ગયા, માય ચિંતા
 લહીએ ॥ સૈયરને કહે સાંભળો, કોણે મારો ગર્ભ હર્યો
 એ ॥ હું ભોળી જાણું નહીં, ફાગડ પ્રગટ કીઓએ ॥ ૬ ॥
 સખી કહે અરિહંત સમરતાં, દુઃખ દોહક ટળેએ ॥ તવ
 જિન જ્ઞાન પ્રયુજ્યો, ગર્ભથી સળસળેએ ॥ માત પિતા
 પરિવારનું, દુઃખ નિવારીયુંએ ॥ સંયમ ન લેઉં માય તા-
 ય છતાં, જિન નિરધારિયુંએ ॥ ૭ ॥ અણ દીઠે મોહ
 એવડો, કિમ વિષ્ણુઓ ખમેએ ॥ નવ મસવાડા ઉપરે, દિન
 સાડા સાતમેએ ॥ ચૈત્ર શુકલ દિન તેરસે, શ્રી જિન જન-
 નમિયાએ ॥ સિદ્ધારથ ભૂપતિ ભલા, ઓચવ તવ કીયાએ
 ॥ ૮ ॥

॥ વસ્તુ ॥ પુત્ર જનમ્યો પુત્ર જનમ્યો, જગત સણગાર ॥
 સિદ્ધારથ નૃપ કુળ તિલો, કુલ મંડળ કુળ તણો દીવો ॥
 શ્રી જિનધર્મ પસાઉલે, ત્રિસલાદેવી સુત ચિરંજીવો ॥ એમ

(૪) મહાવીર સ્વામિનું સ્તવન.

આશીશ દીએ ભલી, આવી છપ્પત્ર કુમાર ॥ સુતિ કર્મ
કરે તે સહી, સોહો જિંસી હરિની નાર. ॥ સોહો ॥ ૧ ॥

॥ ઢાળ ૩ ॥

॥ નમણીના દેશી. ॥

ચતુરે સિંધાસણ ઇંદ્ર, જ્ઞાનેનિરખતાએ ॥ જાણી જનમ
જિતેદ્ર, ઇંદ્ર તવ હરખતાએ ॥ ૧ ॥ આશનથીરે ઉઠેવ,
ભક્તિયે થુણેએ ॥ વાગે સુધોષા ઇંદ્ર, સધળે રણઝણેએ ॥
॥ ૨ ॥ ઇંદ્ર ભુવન પતિ વીશ, વ્યંતર તણાએ ॥ ખત્રીશ
રવિ શશિ દાય, દશ હરિ કટપનાએ ॥ ૩ ॥ ચોસઠ ઇંદ્ર
આણંદ, પ્રણુમી કહેએ ॥ રત્ન ગર્ભા જિન માત, દુઝ એ-
સી નહીંએ ॥ ૪ ॥ જન્મ મહોચ્છવ દેવ, સવિહુ આવિયા-
એ ॥ માય દેધ નિંદ્રા મંત્ર, સુત લેધ મેરૂ ગયાએ ॥ ૫ ॥
કચન મણિ ભૂગાર, ગંધોદકે ભરયાએ ॥ કિમ સહેસે
લધુ વીર, હરિ સંશય ધરયાએ ॥ ૬ ॥ વહેસે નીર પ્ર-
વાહ, કેમ તે નમીયેએ ॥ ન કરે નમણુ સનાત્ર, જાણુ
સ્વામીયેએ ॥ ૭ ॥ ચરણ અંગુઠે મેરૂ, ચાંપી નાચીઓ
એ ॥ મુજ શિર પગ ભગવંત, એમ કહી રાચીયોએ ॥ ૮ ॥
ઉલટયા સાયર સાત, સરવે જળા યજ્યાએ ॥ પાનાળે ના-
ગેંદ્ર, સધળા સળ સહયાએ ॥ ૯ ॥ ગિરિવર ત્રુટ્ટે ટુંક, ગ-
ડગડી પડયાએ ॥ ત્રીન ભુવનના લોક, કપિત લડ થડયા
એ ॥ ૧૦ ॥ અનંત બળ અરિહંત, સુરપતિએ કહ્યું

મહાવીર સ્વામિનું રતન. (૫)

એ ॥ હું મૂરખ સહી મૂઠ, ઓરહું નવિ લહુંએ ॥ ૧૧ ॥
 પ્રદક્ષિણા દેઇ ખામંચ, ઓચ્છવ કરેએ ॥ નાચે સૂર ગાવે
 ગીત, પુન્ય પાતે ભરેએ ॥ ૧૨ ॥ ઇશુ રુખે સ્વર્ગની
 લીલ, તુણુ સરખી ગણેએ ॥ જિન મૂકી માયને પાસ, પદ
 ગયા આપણેએ ॥ ૧૩ ॥ માય જાગી જીએ પૂત્ર, સુરવરે
 પૂજીએએ ॥ કુંડળ દાય દેવ દુષ્ય, અમીય અંગુઠે દી-
 એએ ॥ ૧૪ ॥ જનમ મહોચ્છવ કરે રાય, ઋદ્ધિયે વા-
 ધીયોએ ॥ સજ્જન સંતોષી નામ, વર્ધમાન થાપી-
 એએ ॥ ૧૫ ॥

॥ ઢાળ ૪ થો. ॥

॥ પ્રભુ વાધેએ શુરતરે સરિખો. ॥ એ દેશી. ॥

પ્રભુ કદપતરે સમ વાધે, ગુણ મહિમા પાર ન
 લાધે ॥ ૩૫ અદ્ભુત અનુપમ અકલ, અંગે લક્ષણ વિદ્યા
 સકળ ॥ ૧ ॥ મુખ રાંદ્ર કમળ દલ નંચણ, સાસ સુર-
 લિખાધ મીઠા વેચણ ॥ હેમ વરણે પ્રભુ તનુ શોભા-
 વે, અતિ નિર્મળ વિહું નવરાવે ॥ ૨ ॥ તપ તેજે સૂરજ
 શોભે, જોતાં સુર નરનાં મન મોહે ॥ પ્રભુ રમે રાજકુવર
 શું વનમાં, માત તાતને આનંદ મનમાં ॥ ૩ ॥ બળ અતુલ
 વૃષભ ગતિ વીર, ઇંદ્ર સમામાં કહો જિન ધીર ॥ એક
 સુર મૂક વાંત ન માને, આવ્યો પરખવાને વન રમવા-
 ને ॥ ૪ ॥ અહિ થઈ વૃક્ષ આમલીયે રાખ્યો, પ્રભુ હાથે

(૬) મહાવીર સ્વામિનું સ્તવન.

ઝાંસી દૂર નાંખ્યો ॥ વળી બાળક થઇ આવી રમીઓ,
હારી વીરને ખાંધે લઇ ગમીઓ ॥ ૫ ॥ માત તાત દુખ
ધરી કહ્યું મિત્ર, કોઈ વર્ધમાનને લઈ ગયો શત્રુ ॥ જા-
તો સુર વાધ્યો ગગને મિથ્યાતી, વીરે મુષ્ટીએ હુણ્યો પ-
ડ્યો ધરતી ॥ ૬ ॥ પાય નમી નામ દીધો મહાવીર, જેવો
ધંદ્ર કલ્હો તેવો ધીર ॥ સુર વળિઓ પ્રભુ આવ્યા રંગે,
માત તાતને ઉલટ અંગે ॥ ૭ ॥

॥ વસ્તુ ॥ રાય ઓચ્છવ રાય ઓચ્છવ, કરે મનરંગ ॥
લેખક શાળાએ સુત ઠવે, વીર જ્ઞાન રાજ ન જાણે ॥ તત્ત
સૌધર્મ ધંદ્ર આવીયા, પૂછે બ્રંથ સ્વામી વખાણે ॥ વ્યા-
કરણુ જેન તિહાં કીયો, આનંદો સુર રાય ॥ વચન વદે
પ્રભુ ભારતી, પડ્યો વિરમય થાય. ॥

ઢાલ પ મા.

યોવન વય જવ આવીયાએ, રાય કન્યા જશોદા
પરણાવીઆએ ॥ વિવાહ મહોચ્છવ શુભ કીયાએ, સર્વે
સુખ સંસારનાં વિલસીયાએ ॥ ૧ ॥ અનુકંમે હુધ એક
કુંવરીએ, ત્રીસ વરસ જિનરાજ લિલા કરીએ ॥ માત
પિતા સદ્ગતિ ગયાએ, પછે વીર ચૈરાગે પૂરીયાએ ॥
॥ ૨ ॥ મયણુરાય સેન જીતીઆએ ॥ વીરે અથિર
સંસાર મન ચિંતીઆએ ॥ રાજ રમણિ ઋદ્ધિ પરિહરિએ,
કહ્યું કુટુંબને લેશું સંયમ સિરિએ ॥ ૩ ॥

મહાવીર સ્વામિનું સ્તવન. (૭)

॥ ઢાળ ૬ ઠી. ॥

॥ રાગ ગોડી. ॥

પિતરીઓ સુપાસરે, ભાઈ નંદિવર્ધન ॥ કહે વંચ
એમ ન કીજીયે ॥ ૧ ॥ આગે માત તાત વિછાહરે, તું
વળી પ્રત લીયે ॥ ચાંદે ખાર ન દીજીયે ॥ ૨ ॥ નીર વિના
જિમ મચ્છરે, વીર વિના તિમ ॥ ટળવળતું ઇમ સહુ ક-
હેએ ॥ ૩ ॥ કૃપાવંત ભગવંતરે, નેહુ વિના વળી વરસ એ
ઝાઝેરાં રહ્યાએ ॥ ૪ ॥ ફાસુ લીએ અન્નપાનરે ॥ પર ધર
નવિ જમે ॥ ચિત્ત ચારિત્ર ભાવે રમેએ ॥ ૫ ॥ ન કરે રા-
જની ચિંતરે, સુર લોકાંતિક ॥ આવી કહે સંયમ સમેએ
॥ ૬ ॥ ખૂજ ખૂજ ભગવંતરે, છાડી વિષય સુખ ॥ એ સં-
સાર વધારણાએ ॥ ૭ ॥

॥ ઢાળ ૭ મી. ॥

॥ આવે આદે ઋષભનો પુત્ર એ-દેશી. ॥

આલે આલે ત્રિસલાનો કુંચર, રાજા સિદ્ધાર્થનો
નંદન; દાન સંવત્સરીએ ॥ એક કોડી આઠલાખ દિન પ્ર-
ત્યેએ, કનક વ્યજુ રૂપા મોતાંતો, સુઠી ભરીભરીએ ॥ આલે
આલે ॥ ૧ ॥ ધણું કણુ ગજ રથ ઘોડલાએ, ગામ નગર પુર
દેશતો; મન વાંછિત વળીએ ॥ નિર્ધનને ધનવંત કીઆએ,
તસ ધર ન ઓળખે નારિતો; સમ કરે વળીવળીઓ ॥ આલે
આલે ॥ ૨ ॥ દુઃખ દારિદ્ર દાહ્યાં જગ તણાંએ, મેધપરે વ-

(૮) મહાવીર સ્વામિનું સ્તવન.

રસી દાનતો, પૃથ્વી અરણ્ય કરીએ ॥ બહુ નર નારી એ અછ-
વ જુએએ, સુરનર કરે મંડાવતો; જિન દિક્ષા વરીએ ॥
આલે આલે ॥ ૩ ॥ વિહાર કરમ જગ ગુર કીએએ, કેડે
આવ્યો માહણ્ય મિત્રતો; નારી સંતાપિએએ ॥ જિન
યાચક હું વિસર્યોએ, પ્રભુ ખંડ થકી દેવ દુષ્ટતો; પદ
ખંડ કરી દીએએ ॥ આલે આલે ॥ ૪ ॥

॥ ઢાળ ૮ મી. ॥

॥ રાગ સામેરી. ॥

॥ છટ્ટી ભાવના મન ધરો. ॥ એ દેશી. ॥

જસ ધર હોયે પ્રભુ પારણું, સુર તિહાં કંચન વ-
રસે અતિ ધણું ॥ આંગણું દીપે તેજે તેહ તણુંએ ॥ દેવ
દુદુંભી વાજેએ, તેણે નાદે અંબર ગાજેએ ॥ છાજેએ
ત્રિભુવન માંહે સોહામણુંએ ॥ ૧ ॥ તુટક ॥ સોહામણું
પ્રભુ તપ તપે, બહુ દેશ વિદેસે વિચરતા ॥ ભવિ જીવ-
ને ઉપદેષ દેતા, સાતે ધર્મ સમાવતા ॥ ૫૨ માસ વન
કાઠિરસગ રહી, જિન કઠીન કર્મ દહે સહી ॥ ગોચાળ
ગોઉ લાગાવી ગયા, વીર મુખે બોલે મુહોં ॥ ૨ ॥ પુર્વસી ॥
ગાર સવિ દહ દિસે ગયા, તેણે આવી કહું મુનિ કિહાં
ગયા ॥ ઋષિરાયા ઉપર મૂરખ કોપિયાએ ॥ ચરણ ઉપર
રાંધી ખીર, તેણે ઉપસર્જે ન ચળ્યા ધીર ॥ માહાવીર શ્ર
વણે ખીસા ઠોકીયારે ॥ ૩ ॥ તુટક ॥ ઠોકીયા ખીસા દુઃખે

મહાવીર સ્વામિનું સ્તવન, (૬)

પીડ્યા, કો ન લહે તેમ કરી ગયા ॥ જિનરાજને મન શ-
ત્રુ મિત્ર સરખા, મેરૂપરે ધ્યાને રહ્યા ॥ ઉનહી વરસે મે-
ધ ખારે, વીજળી ઝળુકે ધણી ॥ એહુ ચરણ ઉપર ડાલ
હિયો, ઇમ શહી ત્રિભુવન ધણી ॥ ૪ ॥ ઢાળ પુર્વસી ॥
એક દીન ધ્યાન પૂરું કરી, પ્રભુ નયરિયે પોહોતા ગા-
ચરી ॥ તિહાં વૈદે શ્રવણે ખીસા જાણીયાએ ॥ પારણું ક-
રી કાઢિસ્વગે રહ્યા, તિહાં વૈદે સંચ ભેસા કીઆ ॥ બાં-
ધીયા વૃક્ષે દાર ખીસા તાણીઆએ ॥ ૫ ॥ તુરક ॥ તાણી
ઠાઠયા દાર ખીસા, વીર વેદના થઇ ધણી ॥ આક્રંદ કરતાં
ગિરી ચયો, સત્ ખડ જુઓ ગનિ કર્મ તણી ॥ બાંધેરે
જીવડો કર્મ હસતાં, રોવતાં છુટે નહીં ॥ ધન્ય ધન્ય મુનિ-
વર રહે સમચિત, કર્મ એમ તુટે સહી ॥ ૬ ॥

॥ ઢાળ ૯ મી. ॥

જુઓ જુઓ ઝરમેં શું કીધુરે, અન્ન વર્ષે ઋષભે
ન લીધુરે ॥ કર્મ વશ મ કરો કોઈ બેદરે, મહીનાથ પામ્યા
બી વેદરે ॥ ૧ ॥ કર્મે ચઢી બ્રહ્મદત્ત નડીઓરે, શુભમ
નરક માંહે પડીઓરે ॥ ભરત બાહુબળશું ભડીઓરે,
ચઢી હારયો રાય જસ થડીઓરે ॥ ૨ ॥ સનત કુંભારે
સહ્યા રોગરે, નળ દમયંતિ વિયોગરે ॥ વાસુદેવ જરા-
કુંભરે મારયોરે, બળદેવ મોહનીયે ધારયોરે ॥ ૩ ॥ ભા-
ઈ સખ મસ્તકે વહીઓરે, પ્રતિબોધ સુરમુખે લહીઓરે ॥

(૧૦) મહાવાર સ્વામિનું સ્તવન.

શ્રેણીક નરકે એ પોહોતોરે, વન ગયા દસરથ પુત્રોરે ॥ ૪ ॥
 સત્યવંત હરિચંદ્ર ધીરરે, કુખ ઘેર શિર વહું નિરરે ॥ ૫ ॥
 બેરહતાને કુ યોગરે, બહિન વળી માતાશું ભોગરે ॥ ૫ ॥
 પરહુધે અંદનખાગરે, ચઢિઓ સુભદ્રાને આગરે ॥ મ-
 યણુરેહા મૃગાંક લેખારે, દુઃખ ભોગવીઆ તે અનકારે
 ॥ ૬ ॥ કરમે અંદ કલકયોરે, રાય રંક કોઇ ન મૂકયોરે ॥
 ઈંદ્ર અહિદ્યાશું હુખધોરે, રેનાદે વીમાહુ કીધોરે ॥ ૭ ॥
 ઈંદ્ર નારીયે નચાવ્યારે, બ્રહ્મા ધ્યાનથી સૂકાવ્યોરે ॥
 અઘ અઘ કરમ પ્રધાનરે, જીત્યા જીત્યા શ્રી વંધમાનરે ॥ ૮ ॥

॥ ઠાળ ૧૦ મો. ॥

ઇમ કર્મ હણ્યા સવિ, ધીર પુરૂષ મહાવીર ॥ ખાર
 વર્ષ તપ્યો તપ, તે સધળો વિણ નીર ॥ શાલિવૃક્ષ તળે
 પ્રભુ, પામ્યા કેવળ જ્ઞાન ॥ સમોસરણ રચે સુર, દેશના
 છે જિન ભાણુ ॥ ૧ ॥ અપાપા નયરિ, યજ્ઞ કરે વિપ્ર જે-
 હ ॥ સવિ બૂજવી દિબ્યા, ચીરને વાંદે તેહ ॥ ગૌતમ ઋ-
 પિ આદે, આરસે આર હજાર ॥ સહસ્રસૌંદ્ર મુનિવર, ગ-
 ભુવર સૌંદ્ર ઇચાર ॥ ૨ ॥ અંદનખાગા મુખ, સાધવી સ-
 હસ છત્રીશ ॥ દોહ લાખ સહસ નવ, આવક દે આશીશ ॥
 વણુ લાખ આચિકા, અધકી સહસ અઠાર ॥ સંઘ ચતુ-
 વિંધ સ્થાપો, ધન ધનજિન પરિવાર ॥ ૩ ॥ પ્રભુ અશોક
 તરૂ તળે, ત્રિગટે કરેઅ વખાણુ ॥ સુજે ખારે પ્રખદા,

મહાવીર સ્વામિનું સ્તવન. (૧૧)

ચૌજન વાણી પ્રમાણુ ॥ ત્રણ છત્ર સોહો શિર ॥ ચામર
ઠાળે ધંદ્ર ॥ નાટક બદ્ધ બત્રીસ, ચોત્રિસ અતિશય જિ-
ણંદ ॥ ૪ ॥ કુલ પગર ભેર સુર, વાળે દુહાંભી નાદ ॥ ન-
મે સકળ સુરાસુર, છાંડી સર્વિ પરમાદ ॥ ચિહ્ન રૂપે સોહો,
ધર્મ પ્રકાશે ચાર ॥ ચોવિસમે જિનવર, આપે ભવનો
પાર ॥ ૫ ॥ પ્રભુ વર્ષ બહોતેર ॥ પાળી નિર્મળ આય ॥
ત્રિભુવન ઉપગારી, તરણ તારણ જિનરાય ॥ કાર્તિક
માસે દિન, દિવાળી નિરવાણુ ॥ પ્રભુ મુગતે પોહોત્યા,
પામે નિત્ય કલ્યાણુ ॥ ૬ ॥

॥ કળસ. ॥

ઈમ વીર જિનવર સયલ સુખકર, નામે નવનિધિ
સંપજે ॥ ધર ઋદ્ધિ વૃદ્ધિ સુસિદ્ધિ પામે ॥ એક મના
જે નર ભજે ॥ તપગચ્છ ઠાકુર ગુણ વૈરાગર, હીર-
વિજય સુરિચરે ॥ હંસરાજ વંદે મન આનંદે, કહો
ધન્ય મુજ એ ગુણે ॥ ૧ ॥

ઇતિ પાંચ કલ્યાણુકનું સ્તવન
સંપૂર્ણ.



પ્રત્યેક મહિને પ્રગટ થતું પુસ્તક.

જ્ઞાન પ્રકાશ.

ગુજરાતમાં જનવર્ગમાં નિકળતું ચોપાનિય ક્રમ આ એક છે. તેની અંદર ધર્મ સંબંધી વિષયો તથા શાસ્ત્રની વાત હાજર કરવામાં આવે છે.

કૌંમલ.

ગામ ૧૦ નો ૩ ૧) } અગાડથી.
ટપાલ ખચ ૩૦) }

અર્થે જનધર્મી મદ્યદ્યોને ખચર આપવામાં આવે છે કે નિચે લખેલી જનધર્મની ચોપડીઓ, શુદ્ધ અને ચારી છાપથી છાપેલી અમારે ત્યાં રિનિચે સહી કરનાર પામે)થી તથા મંચાપ્રમાં સા. મગનલાલ જીવરાજ હા. આહારકોટ ખંડડી જગરમાં મા-ધવજ પ્રેમજીની દુકાનેથી મળશે.

૦-૧૨-૦ મહાવીર સ્વામીનું ચન્નિ.

૦-૨-૦ મહાવીર સ્વામીના સત્તાવીશ ભવનું સ્તવન.

૦-૨-૦ મહાવીર સ્વામીના પાંચ કલ્યાણકનું સ્તવન.

૦-૨-૦ પુન્યપ્રદાશનું સ્તવન.

૦-૧-૦ સામાયક સુત્ર અર્થ સહિત

૦-૩-૦ રમિક સ્તવનાવળી ભાગ ૩ લો.

૦-૪-૦ પાંચ પ્રતિકમણસુત્ર

સા. મગનલાલ હઠીસ ગ.

જ્ઞાનપ્રકાશના માલેક.

હા. રામજીમંદિરની પોળ.

